



मैं पाकिस्तान के खिलाफ केवल आज ही के मुकाबले में नहीं बल्कि आगामी डब्ल्यूसीएल लीग के सभी मुकाबलों में नहीं खेलूंगा। रक्षा से बढ़कर कुछ भी नहीं।

पूर्व भारतीय बल्लेबाज, चैम्पियनशिप ऑफ लीजेंड्स में पाक के साथ खेलने को लेकर।

अगले तीन डब्ल्यूटीए फाइनल मुकाबले होंगे इंग्लैंड में

सिंगापुर, 20 जुलाई। अंतरराष्ट्रीय क्रिकेट परिषद (आईसीसी) ने इंग्लैंड को 2027, 2029 और 2031 में होने वाले तीन विश्व टेस्ट चैंपियनशिप (डब्ल्यूटीसी) फाइनल की मेजबानी सौंपी है। इससे पहले वह 2021 से लगातार तीनों फाइनल की मेजबानी कर चुका है। आईसीसी की सिंगापुर में हुई कार्यक बैठक में यह फैसला लिया गया। आईसीसी ने 2027 के फाइनल भारत में स्थानांतरित किये जाने की अटकलों को विराम देते हुए इसीबी के 'सफल मेजबानी रिकार्ड' का हवाला देते हुए इंग्लैंड को फिर से तीन बार के लिए इसकी जिम्मेदारी दी है। हालांकि यह अभी तय नहीं हुआ है कि भविष्य में भी लॉर्ड्स को प्राथमिक मेजबान के तौर पर बरकरार रखा जाएगा या नहीं।

नामीबिया को हराकर जिम्बाब्वे ने रबी विश्वकप 2027 के लिए किया क्वालीफाई

कंपाला, 20 जुलाई। जिम्बाब्वे की राष्ट्रीय 15एस रबी टीम, सैबल्स ने रबी अफ्रीका कप के रोमांचक फाइनल में चिर प्रतिद्वंद्वी नामीबिया को 30-28 से हराकर रबी विश्व कप 2027 के लिए क्वालीफाई कर लिया है। कंपाला के मंडेला नेशनल स्टेडियम में कप्तान हिल्टन मुदारिकी की अगुवाई वाली जिम्बाब्वे ने शानदार प्रदर्शन कर जीत के साथ ऑस्ट्रेलिया में होने वाले इस वैश्विक टूर्नामेंट के लिए अपना टिकट पक्का कर लिया। कड़ी टक्कर वाले पहले हाफ 16-16 से बराबरी पर समाप्त हुआ, लेकिन सैबल्स ने ब्रेक के बाद मजबूत वापसी की। गॉडफ्रे मुजानावों और ब्रैंडन मुडजेक्रेन्येदजी के प्रयासों और इयान प्रायर के जूटिहोम रूपांतरणों की बदौलत जिम्बाब्वे ने 30-16 की बढ़त बना ली। नामीबिया ने दो प्रयासों और एक रूपांतरण के साथ ढेर से वापसी की और अंतर को केवल दो अंकों तक सीमित कर दिया। अंतिम क्षणों में एक पेनटीर चुकने के कारण अंततः उन्हें मैच हारना पड़ा। जिससे जिम्बाब्वे को रबी अफ्रीका कप ट्रांफी और 199१ के बाद पहली बार विश्वकप के लिए क्वालीफाई करने का मौका मिला।

प्रिया मलिक ने 76 किग्रा फ्री स्टाइल में जीता रजत पदक

बुडापेस्ट, 20 जुलाई। दो बार की वर्ल्ड कैडेट्स चैंपियन प्रिया मलिक ने पॉलीक इमरे और वर्गा जानोस मेमोरियल 2025 कुश्ती टूर्नामेंट में महिलाओं की 76 किग्रा फ्रीस्टाइल कैटेगरी में रजत पदक जीता। हंगरी के बुडापेस्ट में शनिवार को खेले गये फाइनल मुकाबले में भारत की प्रिया मलिक को ब्राजील की थामिरैस मार्टिन्स माचाडो के खिलाफ 4-3 के बेहद करीबी अंतर से हारकर रजत पदक से संतोष करना पड़ा। भारतीय पहलवान ने टूर्नामेंट की शुरुआत क्वार्टरफाइनल में रियो 2016 ओलंपिक कांस्य पदक विजेता कजाकिस्तान की एलमिरासिज़िकोवा को 7-2 से हराकर की। इसके बाद उन्होंने सेमीफाइनल में वेलेरिया ट्रिफोनोवा पर 11-1 की जबरदस्त जीत दर्ज की। हमसतन मनीषा ने 62 किग्रा वर्ग में कांस्य पदक जीता। जहां कांस्य पदक मुकाबले में मनीषा ने क्रिस्टिना को 9-0 से पटखनी देकर जीत हासिल की। क्वार्टरफाइनल में मनीषा को अमीना टंडेलोवा से 1१-० से हार का सामना करना पड़ा था, लेकिन उन्होंने रेपचेज राउंड के जरिए वापसी करते हुए फ्रांस की ओलंपियन अर्मेलिन डोआरे को 8-2 से हराया।

मुरली श्रीशंकर ने लगाई 7.75 मीटर की सर्वश्रेष्ठ छलांग



नई दिल्ली, 20 जुलाई। भारत के लॉन्ग जंपर मुरली श्रीशंकर ने मीटिंग माया सिदादे दो देसपोर्टों 2025 में देश का नाम रोशन किया है। ये एक वर्ल्ड एथलेटिक्स कंटीनेंट टूर का ब्रॉन्ज-लेवल मुकाबला था। जिसमें श्रीशंकर ने 7.75 मीटर की सर्वश्रेष्ठ छलांग लगाकर पहला स्थान हासिल किया है। श्रीशंकर ने प्रतियोगिता की शुरुआत 7.63 मीटर की छलांग से की। इसके बाद उन्होंने दूसरे राउंड में 7.75 मीटर की छलांग लगाई, जो उनका सर्वश्रेष्ठ प्रयास रहा। तीसरे प्रयास में उन्होंने 7.69 मीटर की छलांग लगाई और चौथा प्रयास फाउल रहा। उन्होंने पांचवें प्रयास में 6.12 मीटर और आखिरी राउंड में 7.58 मीटर की छलांग लगाई। पोलैंड के पिओत्र टारकोव्स्की दूसरे स्थान पर रहे, जबकि ऑस्ट्रेलिया के क्रिस मिटरव्स्की ने तीसरा स्थान हासिल किया।

भारत ने बांगकांग को 110-100 से हराकर ग्रुप-डी में शीर्ष स्थान हासिल किया

सोलो, (इंडोनेशिया), 20 जुलाई। भारत ने रविवार को इंडोनेशिया में चल रही बैटमिंटन एशिया जूनियर मिस्ट्रड टीम चैंपियनशिप के ग्रुप चरण में अपनी लगातार जीत के क्रम को जारी रखते हुए ग्रुप डी के आखिरी मुकाबले में हांगकांग को 1१०-100 से हराकर ग्रुप तालिका में शीर्ष स्थान हासिल किया। भारत और हांगकांग चीन रविवार को आमने-सामने होने से पहले ही नॉक-आउट चरण के लिए क्वालीफाई कर चुके थे, लेकिन जीत की लय बनाए रखना जरूरी था। आज यहां खेले गये मुकाबलों में रजुला रामू ने एक बार फिर भारत को आईपी सुम याड को ११-8 से हराकर विश्वीय शुरुआत दिलाई और भार्गव राम अरिगेला और विश्व तेज गोम्बूरु की विश्व की छठे नंबर की जूनियर बालक युगल जोड़ी ने डेवेंग साईशिग और देंग ची फाई के खिलाफ बढ़त को 22-13 तक पहुंचा दिया। हांगकांग के लैम का टो ने १३ अंक बनाकर अपनी टीम को अंतर कम करने में मदद की।

क्या खेल विधेयक आने के बाद भी 70 साल के हो चुके बिन्नी बने रहेंगे बीसीसीआई अध्यक्ष ?

नई दिल्ली, 20 जुलाई। भारतीय क्रिकेट बोर्ड (बीसीसीआई) के मौजूदा अध्यक्ष रोजर बिन्नी शनिवार को 70 साल के हो गए लेकिन शनिहाल इस बात की स्पष्टता नहीं है कि क्या वह सितंबर में होने वाली वार्षिक आम बैठक (एजीएम) तक पद पर बने रहेंगे या तत्काल प्रभाव से पद छोड़ देंगे और उपाध्यक्ष राजीव शुक्ला अंतिम प्रमुख के रूप में कार्यभार संभालेंगे। इस मामले में एक और मोड़ यह है कि राष्ट्रीय खेल विधेयक जल्द ही अस्तित्व में आने वाला है।

इसे केंद्रीय खेल मंत्री मनसुख मोडविया संसद के आगामी मानसून सत्र के दौरान पेश करेंगे। इसमें किसी भी प्रशासक के लिए पद पर बने रहने की उम्र की ऊपरी सीमा को मौजूदा 70 से बढ़ाकर 75 करने का प्रावधान है। बीसीसीआई का संविधान हालांकि न्यायमूर्ति लोढ़ा समिति द्वारा तैयार किया गया है और इसमें बोर्ड



अध्यक्ष की उम्र की सीमा 70 साल तय गयी है। बीसीसीआई राष्ट्रीय खेल महासंघ (एनएसएफ) का हिस्सा है ऐसे में खेल विधेयक के लागू होने पर उसे भी इस विधेयक के दायरे में आने की संभावना है।बीसीसीआई भले ही सरकारी अनुदान पर निर्भर नहीं है, लेकिन भारतीय क्रिकेट टीमों के लॉस एंजिल्स ओलंपिक 2028 का हिस्सा बनने के लिए नये खेल विधेयक

विश्व चैम्पियनशिप ऑफ लीजेंड्स में भारत बनाम पाक मैच रद्द

बर्मिंघम, 20 जुलाई। शिखर धवन सहित भारतीय खिलाड़ियों के बहिष्कार के कारण बर्मिंघम में रविवार को विश्व चैंपियनशिप ऑफ लीजेंड्स में भारत और पाकिस्तान के बीच खेला जाना वाला वेटरन्स क्रिकेट मैच रद्द कर दिया गया है।

धवन ने सोशल मीडिया मंच एक्स पर अपने बयान का स्क्रीनशॉट पोस्ट किया जिसमें लिखा, यह औपचारिक रूप से दोहराया जाता है कि श्री शिखर धवन आगामी डब्ल्यूसीएल में पाकिस्तान टीम के खिलाफ किसी भी मैच में भाग नहीं लेंगे। यह चर्चा 1१ मई 2025 को कॉल और व्हाट्सएप पर हमारी बातचीत के दौरान पहले ही हो चुकी थी। हमारी वर्तमान भू-राजनीतिक स्थिति और भारत-पाकिस्तान के बीच मौजूदा तनाव को देखते हुए, धवन और उनकी टीम ने उचित विचार-विमर्श के बाद यह निर्णय लिया है।

हम इस मामले में लीग से सम्मानपूर्वक समझ और सहयोग का अग्रगण्य करते हैं। डब्ल्यूसीएल के आयोजकों ने एक बयान में कहा कि उन्होंने यह खबर सुनने के बाद कि पाकिस्तान हॉकी टीम इस

वर्ष भारत का दौरा करेगी और दोनों देशों की अंडर-16 टीमों के बीच हाल ही में वालीबॉल मैच को देखने के बाद टूर्नामेंट में इस मैच की योजना बनाई थी। टूर्नामेंट में ऑस्ट्रेलिया, दक्षिण अफ्रीका, इंग्लैंड और वेस्टइंडीज की टीमों भी शामिल हैं। उन्होंने कहा, इस मैच से अनजाने में हमारे भारतीय क्रिकेट दिग्गजों को असुविधा हुई है, तो हम इस मैच का रद्द करते हैं।

डब्ल्यूसीएल का दूसरा संस्करण 18 जुलाई को बर्मिंघम में शुरू हुआ और अब तक तीन मैच खेले जा चुके हैं। पाकिस्तान ने टूर्नामेंट का पहला मैच खेला था, लेकिन रविवार का मैच भारत का पहला मैच होने वाला था। युवराज सिंह भारतीय टीम की कप्तानी कर रहे हैं जबकि मोहम्मद हफीज पाकिस्तान के कप्तान हैं। टूर्नामेंट की छह टीमों एक-दूसरे से एक-एक बार भिड़ेंगी, उसके बाद शीर्ष चार टीमों 3१ जुलाई को होने वाले सेमीफाइनल और दो आगस्त को होने वाले फाइनल में भिड़ेंगी। टूर्नामेंट बर्मिंघम, नॉर्थम्प्टन, लीसेस्टर और लीड्स में खेला जाएगा।

आरसीए सीनियर, जूनियर पुरुष-महिला चयन कमेटी घोषित

जयपुर, 20 जुलाई। आरसीए एडहॉक कमेटी संयोजक डी डी कुमावत ने बताया कि राजस्थान क्रिकेट संघ एडहॉक कमेटी द्वारा राज्य में क्रिकेट गतिविधियों की समस्त रूपरेखा, बीसीसीआई की विभिन्न आयु वर्ग की घरेलू राष्ट्रिय क्रिकेट प्रतियोगिताओं में भाग लेने वाली राजस्थान टीमों, आरसीए के घरेलू क्रिकेट संघ 2025 - 26 का क्रिकेट कैलेंडर को तैयार करने हेतु गठित राज्य के पूर्व पुरुष - महिला खिलाड़ियों की 14 सदस्यीय कमेटी द्वारा दिए गए सुझावों पर 17 जुलाई को जयपुर में आयोजित आरसीए एडहॉक कमेटी मीटिंग में राजस्थान सीनियर - जूनियर (पुरुष) व महिला चयन कमेटी के गठन पर चर्चा के बाद सभी सदस्यों से सर्वसम्मति से आरसीए एडहॉक कमेटी संयोजक को जल्द से जल्द राजस्थान पुरुष व महिला चयन कमेटी के गठन के लिए अधिकृत किया। संयोजक डी डी कुमावत ने आज सभी से चर्चा के बाद बीसीसीआई के घरेलू क्रिकेट सत्र 2025 - 26 की पूर्व तैयारियों व आरसीए द्वारा आयोजित होने वाली विभिन्न आयु वर्ग की पुरुष - महिला क्रिकेट प्रतियोगिताओं के दौरान खिलाड़ियों के प्रदर्शन की समीक्षा करने हेतु आरसीए एडहॉक कमेटी द्वारा राजस्थान सीनियर- जूनियर पुरुष

व महिला चयन कमेटी का गठन किया गया।

घोषित आरसीए चयन कमेटीयां

राजस्थान सीनियर चयन कमेटी (पुरुष) - राहुल कावट, विलास जोशी, विजेंद्र यादव, सूर्यवीर सिंह, कुलदीप सिंह, शमशेर चंद।

राजस्थान जूनियर चयन कमेटी (पुरुष) - नरेश गहलोत, लोकेश जैन, सिद्धार्थ जोशी, प्रणय शर्मा, सिद्धार्थ सर्राफ, अंकित लाम्बा।

राजस्थान महिला चयन कमेटी -कोमल चौधरी, पुनम यादव, माया जाट, कृतिका कुशवाहा, हर्षिता मकवाना।

दक्षिण अफ्रीका ने जिम्बाब्वे को सात विकेट से हराया

हरारे, 20 जुलाई। रूबिन हरमन (63) और कप्तान रासी वान दर दुसैं (52) की बेहतरीन बल्लेबाजी के दम पर दक्षिण अफ्रीका ने रविवार को चौथे टी-20 मुकाबले में जिम्बाब्वे को १6 गेंद शेष रहते सात विकेट से हरा दिया। 145 रनों के लक्ष्य का पीछा करने उतरी दक्षिण अफ्रीका की शुरुआत अच्छी नहीं रही और उसने 22 के स्कोर तक अपने दो विकेट गंवा दिये। लुथान-ट्रे प्रेटोरियस (चार) और रीजा हेंड्रिक्स (छह) रन बनाकर आउट हुये। दोनों बल्लेबाजों को टी मपोसा ने आउट किया।

इसके बाद रूबिन हरमन और कप्तान रासी वान दर दुसैं ने पारी को संभाला। दोनों बल्लेबाजों के बीच तीसरे विकेट के लिए १०6 रनों की साझेदारी हुई। 16वें ओवर में रिचर्ड एगरावा ने रूबिन हरमन को बोल्ड कर इस

आज का खिलाड़ी ▶

दुनिया के नंबर-१ शतरंज खिलाड़ी मैग्नस कार्लसन ने फ्रीस्टाइल शतरंज ग्रैंड स्लैम में बेहतरीन वापसी करते हुए अर्जुन एरिगेसी को 2-0 से और आर प्रजानानंदा को 3-1 से मात दी है। वहीं अब तीसरे स्थान के लिए कार्लसन का मुकाबला यूएसए के हिकारू नाकामुरा से होगा। कार्लसन को इंटरमीडिएट

क्या आप जानते हैं? ... काइल मेयर्स ने 2020 में वेस्टइंडीज के लिए डेब्यू करने के बाद अब तक 84 इंटरनेशनल मैचों में वेस्टइंडीज टीम का प्रतिनिधित्व करते हुए 2,37१ रन और 48 विकेट लिए हैं।

मैग्नस कार्लसन

राउंड में भारत के आर. प्रजानंदथा से पहले राउंड में हार का सामना करना पड़ा, तथा दूसरे राउंड में जीत के साथ टाईब्रेकर का सहारा लेना पड़ा। कार्लसन के लिए दोनों मैच काफी रोमांचक रहे क्योंकि इससे पहले प्रजानानंदा ने उन्हें टूर्नामेंट जीतने का मौका हासिल करने से महरूम कर दिया था।

चोटिल आकाश और अर्शदीप के मैनचेस्टर टेस्ट खेलने पर संशय

मैनचेस्टर, 20 जुलाई।मैनचेस्टर में होने वाले महत्वपूर्ण चौथे टेस्ट से पहले भारत के दो तेज गेंदबाजों आकाश दीप और अर्शदीप सिंह के चोटिल हो गये हैं, जिससे इन दोनों के अगले टेस्ट मैच में खेलने पर संशय बना हुआ है। दो गेंदबाजों के चोटिल होने के बाद चयनकर्ताओं ने पांच मैचों की सीरीज के आखिरी दो टेस्ट मैचों के लिए हरियाणा के तेज गेंदबाज अशुल कम्बोज को कवर के तौर पर टीम में शामिल करने का फैसला किया है। अर्शदीप को गुरुवार को बैकनहैम में अभ्यास सत्र के दौरान अपने ही फॉलो थ्रू में गेंदबाजी हाथ में चोट लगी है, जबकि आकाश दीप को पीट में परेशानी से जूझ रहे हैं। चौथा टेस्ट मैच बुधवार से ओल्ड ट्रैफर्ड में शुरू होगा। ये टेस्ट ट दोनों टीमों के लिए महत्वपूर्ण हैं क्योंकि भारत या तो इंग्लैंड के साथ बराबरी कर सकता है या एंडरसन-तेंडुलकर ट्रॉफी हार सकता है। भारत के सहायक कोच टेन डेस्काल ने गुरुवार को कहा था कि अर्शदीप की चोट भारत की योजना पर असर डालेगी और अब आकाश दीप पर संदेह के साथ चिंतिएं और भी बड़ गई होंगी। दाएं हाथ के इस तेज गेंदबाज ने बर्मिंघम टेस्ट में १० विकेट लेकर भारत को बराबरी दिलाने में अहम भूमिका निभाई थी। लॉर्ड्स में अगले टेस्ट में आकाश दीप ने केवल एक विकेट लिया और पवेलियन एंड से गेंदबाजी करते हुए लय हासिल करने में संघर्ष करते दिखे थे।वह चौथे दिन दोपहर में भी इलाज के लिए मैदान से बाहर चले

भारतीय क्रिकेट टीम ने मैनचेस्टर यूनाइटेड क्लब विजित किया
भारतीय क्रिकेट टीम ने रविवार को इंग्लैंड के मशहूर फुटबॉल क्लब मैनचेस्टर यूनाइटेड का विजित किया। यहां भारतीय क्रिकेटरस मैनचेस्टर यूनाइटेड की जर्सी में दिखे, जबकि मैन यूनाइटेड के फुटबॉलर्स ने भारत की टेस्ट जर्सी पहनी। इस दौरान दोनों टीमों के प्लेयर्स ने फुटबॉल और क्रिकेट खेलकर मस्ती की। यहां भारतीय कप्तान शुभमन गिल और उपकप्तान ऋषभ पंत गोल मारते दिखे।

करुण नायर की कर्नाटक टीम में वापसी
नायर टेस्ट में तिरुहा शतक लगाने वाले दूसरे भारतीय बल्लेबाज करुण नायर टेस्ट में वीरेंद्र सहवाग के बाद त्रिहारा शतक लगाने वाले दूसरे भारतीय हैं। नायर ने 20१6 में इंग्लैंड के खिलाफ चेन्नई में नाबाद 3०3 रन की पारी खेली थी। उनसे पहले वीरेंद्र सहवाग ने टेस्ट में 300 रन बनाए हैं। सहवाग ने 2004 में मुल्तान में पाकिस्तान के खिलाफ 3०4 रन और साल 2008 में चेन्नई में साउथ अफ्रीका के खिलाफ 3१9 रन की पारी खेली थी। ये फिलहाल टीम इंडिया के साथ इंग्लैंड दौर पर हैं।

इंग्लैंड की महिला टीम ने भारत को 8 विकेट से हराया

लंदन, 20 जुलाई। सोफी एकलस्टन (तीन विकेट) की बेहतरीन गेंदबाजी के बाद ऐमी जॉस (नाबाद 46), टैमी बोमॉन्ट (34) और नेट सायबर ब्रंट (नाबाद 2१) रनों की शानदार पारियों की बदौलत इंग्लैंड ने दूसरे एकदिवसीय मुकाबले में भारत को आठ विकेट से हरा दिया है। १44 रनों के लक्ष्य का पीछा करने उतरी इंग्लैंड के लिए एमी जोन्स और टैमी बोमॉन्ट की सलामी जोड़ी ने पहले विकेट के लिये 54 रन जोड़े। ११वें ओवर में स्नेह राणा ने टैमी बोमॉन्ट को गम्भाथा आउट कर भारत को पहली सफलता दिलाई। बोमॉन्ट ने 35 गेंदों में 34 रन बनाये। इसके बाद बल्लेबाजी करने आयी कप्तान नेट सायबर ब्रंट ने ऐमी जॉस के साथ पारी को संभाला। १9वें ओवर में बारिश के कारण खेल रोकने के समय इंग्लैंड ने १8.4 ओवर में एक विकेट पर १०2 रन बना लिये हैं। खेल फिर से शुरू होने पर इंग्लैंड को 24 ओवर में ११5 रन बनाने का लक्ष्य दिया गया। खेल

शुरू होने के साथ ही इंग्लैंड ने अपना दूसरा विकेट नेट सायबर ब्रंट (2१) को कांति गौड़ ने बोल्ड कर पवेलियन भेज दिया। इंग्लैंड ने 2१ ओवर में दो विकेट पर ११6 रन बनाकर मुकाबला आठ विकेट से अपने नाम किया। ऐमी जॉस ने 57 गेंदों में (नाबाद 46) रनों की पारी खेली। सोफिया डंकली नौ रन बनाकर नाबाद रही। भारत की ओर से स्नेह राणा और कांति गौड़ ने एक-एक बल्लेबाज को आउट किया। इससे पहले आज यहां इंग्लैंड ने वर्षा बाधित मुकाबले में टॉस जीतकर पहले गेंदबाजी करने का फैसला किया।



मुकाबला सात विकेट से जीत लिया। परवेज हुसैन इमॉन ने 39 गेंदों में तीन चौके और पांच छक्कों की मदद से 56 रनों की नाबाद पारी खेली। जाकेर अली १० गेंदों में 15 रन बनाकर नाबाद रहे। इसी के साथ बंगलादेश ने तीन मैचों की सीरीज में १-० से बढ़त बना ली है। पाकिस्तान की ओर से सलमान मिर्जा ने दो और अब्बास अफरीदी ने एक बल्लेबाज को आउट किया।

इससे पहले आज यहां बंगलादेश ने टॉस जीतकर पहले गेंदबाजी करने का फैसला



साझेदारी का अंत किया। रूबिन हरमन ने 36 गेंदों में तीन चौके और चार छक्कों की मदद से (63) रन बनाये। दक्षिण

अफ्रीका ने १7.3 ओवर में तीन विकेट पर 145 रन बनाकर सात विकेट से मुकाबला जीत लिया। रासी वान दर दुसैं ने 4१ गेंदों में (नाबाद 52) और डेवाल्ह ब्रेविस ने सात गेंदों में (नाबाद १3) रन बनाये। जिम्बाब्वे की ओर से टी मपोसा ने दो विकेट लिये। इससे पहले आज यहां दक्षिण अफ्रीका की टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी जिम्बाब्वे की शुरुआत अच्छी नहीं रही और उसने 44 के स्कोर तक अपने तीन विकेट गंवा दिये। वेस्ली मधेवेरे(१3), क्लाइव मडांडे (आठ) और कप्तान सिंकंदर रजा(नौ) रन बनाकर आउट हुये। इसके बाद बल्लेबाजी करने आये रायन बर्ल ने ब्रायन बेनेट के साथ पारी को संभाला। दोनों बल्लेबाजों के बीच चौथे विकेट लिये 78 रनों की साझेदारी हुई।


राजस्थान टेबल टेनिस संघ के वैध प्रबंधन को अस्थिर करने का प्रयास, खिलाड़ियों का भविष्य संकट में

खेलमंत्री राज्यवर्धन सिंह मिलने का वक्त भी नहीं दे रहे हैं

जयपुर, 20 जुलाई। राजस्थान टेबल टेनिस संघ के अध्यक्ष मुकुल गुप्ता ने बताया कि दशकों से सेवा कर रहे राजस्थान टेबल टेनिस संघ के खिलाफ हाल ही में सुनियोजित षड्यंत्र रचा गया है, जिससे न केवल संघ की वैधानिकता पर प्रश्नचिह्न लगाए जा रहे हैं, बल्कि खिलाड़ियों के भविष्य पर भी सीधा खतरा मंडरा रहा है।

११ फरवरी 2023 को राजस्थान टेबल टेनिस संघ के चुनाव राजस्थान ओलंपिक संघ, राज्य खेल परिषद एवं अधिकृत निर्वाचन अधिकारी की निगरानी में विधिवत सम्पन्न हुए। इन्हें संबंधित प्राधिकरणों द्वारा विधिवत मान्यता भी प्रदान की गई, जिसके सभी प्रमाण पत्र संलग्न हैं। उक्त चुनाव प्रक्रिया में राजस्थान खेल अधिनियम, 2005 की पूर्णतः पालना की गयी है।

परंतु दुर्भाग्यवश, टेबल टेनिस फेडरेशन ऑफ इंडिया (टीटीएफआई) के सचिव कमलेश मेहता द्वारा एक गैर संवैधानिक गुट का गठन किया गया है जिसकी अगुवाईजीत मलिक कर रहे हैं तथा अपने निजी एवं राजनीतिक हित साधने हेतु अवैध रूप से



निर्वाचित पदाधिकारियों को दरकिनार कर टीटीएफआई द्वारा एक अवैध गुट टीटीएफआई-2 बना दिया गया है, जोकि राजस्थान खेल अधिनियम, 2005 के अंगरंग वैध नहीं है, जिसके कारण राजस्थान संघ की वैधानिक स्थिति को जानबूझकर अस्थिर किया गया।

इस षड्यंत्र का सीधा प्रभाव राज्य के खिलाड़ियों

विभाग द्वारा खारिज की जा चुकी है। इसके बावजूद, झूठे तथ्यों के आधार पर राज्य सरकार को प्रभित कर एक तत्कालधित तदर्थ समिति के गठन की सूचना मीडिया में दी जा रही है। इस पूरे विवाद के पीछे पूर्ववर्ती सरकार से जुड़े कुछ राजनीतिक तत्वों की संलिप्तता भी स्पष्ट रूप से सामने आ रही है। एक तरफ खेलमंत्री राज्यवर्धन सिंह खेलों को

लेकर बड़े पैमाने पर बढ़ाने का प्रयास कर रहे हैं, राज्य के खिलाड़ियों को आगे बढ़ाने में काफी मदद कर रहे हैं वहीं दूसरी ओर राजस्थान टेबल टेनिस संघ को मिलने का वकत भी नहीं दिया जा रहा है। अगर खेलमंत्री राज्यवर्धन सिंह राजस्थान टेबल टेनिस संघ की और खिलाड़ियों की परेशानी सुनने तो खिलाड़ियों को भी हरी परेशानी दूर किया जा सकता है।

राजस्थान टेबल टेनिस संघ की मांगें:

१. टीटीएफ के सचिव कमलेश मेहता एवं रंजीत मलिक के विरुद्ध जांच की जाए।
२. वैध रूप से निर्वाचित पदाधिकारियों को शीघ्र राज्य सरकार द्वारा विधिक मान्यता प्रदान की
३. राजस्थान के खिलाड़ियों को जो प्रमाण पत्र राष्ट्रीय स्तर की प्रतियोगिताओं में प्राप्त हो रहे हैं उसने राजस्थान का नाम अंकित करते हुए प्रतियोगिता में भागीदारी सुनिश्चित की जाए।
मुकुल गुप्ता, अध्यक्ष, राजस्थान टेबल टेनिस संघ ने कहा कि राज्य के खिलाड़ियों के हितों की रक्षा हेतु संकल्पबद्ध है। हम आशा करते हैं कि राजस्थान सरकार इस पूरे प्रकरण का निपत्थक मूल्यांकन कर खेल की गरिमा एवं खिलाड़ियों के भविष्य की रक्षा हेतु त्वरित कदम उठाएगी।